



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងការងារ និងបណ្តុះបណ្តាលវិជ្ជាជីវៈ

គណៈកម្មការប្រឹក្សាការងារ

សេចក្តីផ្តើមការណែនាំរបស់គណៈកម្មការប្រឹក្សាការងារ

កាលពីថ្ងៃទី០៨ ខែតុលា ឆ្នាំ២០១៥ វេលាម៉ោង១០:០០ព្រឹក នៅទីស្តីការក្រសួងការងារ និងបណ្តុះបណ្តាលវិជ្ជាជីវៈ មានបើកកិច្ចប្រជុំបន្តរបស់គណៈកម្មការប្រឹក្សាការងារ អាណត្តិទី៨ លើកទី១៣ ពិនិត្យ និងពិភាក្សាលើ របាយការណ៍លទ្ធផលកិច្ចប្រជុំក្រុមការងារបច្ចេកទេសត្រីភាគីដើម្បីពិភាក្សាអំពីប្រាក់ឈ្នួលអប្បបរមាផ្នែកវាយនភណ្ឌ កាត់ដេរ និងផលិតស្បែកជើង សម្រាប់ឆ្នាំ២០១៦ ដែលបានបើកកិច្ចប្រជុំអស់រយៈពេល៨ថ្ងៃ ស្មើនឹង១៥លើក កន្លងមក។

បើទោះបីជាមានការពិភាក្សាលើតួលេខ ដែលបានដាក់ជូនដោយក្រុមការងារបច្ចេកទេសត្រីភាគីក៏ដោយ ក៏កិច្ចប្រជុំមិនបានឈានទៅដល់ការឯកភាពជាឯកច្ឆន្ទលើតួលេខណាមួយឡើយ ដោយភាគីនិយោជកនៅតែរក្សាគោលជំហរ ១៣៣ដុល្លារអាមេរិក ហើយភាគីសហជីពនៅតែរក្សាគោលជំហរ ១៦០ដុល្លារអាមេរិកដដែល។ ដូច្នេះ គណៈកម្មការប្រឹក្សាការងារបានសម្រេចអនុវត្តនីតិវិធីបន្ត គឺធ្វើការបោះឆ្នោតជាសម្ងាត់លើតួលេខទាំង៣ ដោយទទួលបានលទ្ធផលដូចខាងក្រោម៖

- តួលេខចំនួន ១៣៣ ដុល្លារអាមេរិក ទទួលបានសំឡេងឆ្នោត ០ លើ ២៨។
- តួលេខចំនួន ១៣៥ ដុល្លារអាមេរិក ទទួលបានសំឡេងឆ្នោត ២៤ លើ ២៨។
- តួលេខចំនួន ១៦០ ដុល្លារអាមេរិក ទទួលបានសំឡេងឆ្នោត ២ លើ ២៨។
- និងសំឡេងមិនបានការចំនួន ២ លើ២៨ សំឡេង។

ឈរលើលទ្ធផលនៃការបោះឆ្នោតនេះ គណៈកម្មការប្រឹក្សាការងារសូមស្នើតួលេខចំនួន១៣៥ (មួយរយសាមសិបប្រាំ)ដុល្លារអាមេរិក ជូនឯកឧត្តមរដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ ដើម្បីធ្វើការពិនិត្យសម្រេចលើប្រាក់ឈ្នួលអប្បបរមាសម្រាប់កម្មករនិយោជិតផ្នែកវាយនភណ្ឌ កាត់ដេរនិងផលិតស្បែកជើង សម្រាប់ឆ្នាំ២០១៦ ដែលត្រូវអនុវត្តចាប់ពីថ្ងៃទី០១ ខែមករា ឆ្នាំ២០១៦ តទៅ ស្របទៅតាមបទប្បញ្ញត្តិជាធរមាន នៃច្បាប់ស្តីពីការងារ។

រាជធានីភ្នំពេញ ថ្ងៃទី០៨ ខែតុលា ឆ្នាំ២០១៥

ប្រធានគណៈកម្មការប្រឹក្សាការងារ

បណ្ឌិត **អ៊ុន សំរោង**

អនុប្រធានគណៈកម្មការប្រឹក្សាការងារភាគីតំណាងនិយោជក

ឧកញ៉ាបណ្ឌិត **ណាន សុំនី**

អនុប្រធានគណៈកម្មការប្រឹក្សាការងារភាគីតំណាងកម្មករនិយោជិត

ជួន **ម៉ុងឌុន**